

رنگِ خیال

داعی قرآن پروفیسر ڈاکٹر حافظ محمد شکلیل اونج شہید

استادِ مفترم، محقق و مفسر، مفکرِ قرآن، پروفیسر ڈاکٹر حافظ محمد شکلیل اونج کو شہادت کا رتبہ عظیم مبارک ہو۔ ڈاکٹر اونج کی شہادت نے یہ ثابت کر دیا ہے کہ تنگ نظری، تعصب اور جہالت کے اندر ہرے انھیں علم و آگئی کے راستے پر آگے بڑھنے سے روکنے میں ناکام رہے اور بالآخر انپی نیکست تسلیم کرتے ہوئے انھیں راستے سے ہٹانے پر مجبور ہو گئے۔ اللہ تعالیٰ نے جہاں انھیں دنیا میں مرتبے اور اعزازات سے نواز اتحا ایک اور تغیرہ، تغیرہ شہادت بھی انھیں عطا کر دیا۔

۱۸ / ستمبر ۲۰۱۷ء کی صبح قریباً سارے ہے دس بجے دہشت گردوں ڈاکٹر اونج کو نشانہ بنایا۔ ان کا جرم کیا تھا؟؟؟

ان کا جرم یقیناً بہت بڑا تھا اور وہ یہ کہ انھوں نے ایک ایسے معاشرے میں جہاں مکالمے کے بجائے مناظرے کو ترجیح دی جاتی ہو، جہاں حقیقت کے بجائے خرافات کو پسند کیا جاتا ہو، جہاں میرٹ کو سوا اور عدل و انصاف کو قدموں تک رومندا جاتا ہو۔ وہاں انھوں نے تحقیق و جتو اور علم و آگئی کے چانگ جلا کر ہوا اُس کو الجھن میں ڈال دیا تھا۔

ڈاکٹر اونج کا قتل محض ایک فرد کا قتل نہیں تھا۔ علم و دانش، تحقیق و جتو، اصول پسندی، دیانت داری، میرٹ کی پاسداری، محنت کی عظمت کا قتل تھا۔ جو پہلے بھی کئی بار کیا گیا، جیسا کہ اہل علم و دانش کے ساتھ ہوتا آیا ہے۔ ڈاکٹر اونج کو انپی پیشہ و رانہ ذمہ دار یوں کی ادیگی میں بار بار تارگٹ کلرز کا سامنا کرنا پڑا۔ معاملہ حریت فکر اور جرات اظہار کا ہو یا پروفیسر شپ، ڈین شپ، پی انچ۔ ڈی، یا ڈی۔ لٹ کا، ہر مرحلے پر ان کے سامنے رکاؤں کے پہاڑ کھڑے کیے گئے، نا انصافی کی گئی۔ لیکن وہ ان لوگوں میں سے نہیں تھے جو ظلم بھی کیے گئے اور بغاوت بھی نہ کریں، ان کے ساتھ نا انصافی ہوا اور وہ صدائے احتجاج بھی بلند نہ کریں۔ وہ اپنے حق کے لیے زنا جانتے تھے اور مردانہ وار مقابلہ کیا کرتے تھے۔

فتح ڈاکٹر شکلیل اونج ہی کی ہوئی۔ حاسدوں کے لیے ان کی زندگی بھی تکلیف کا باعث تھی، موت بھی ان کے حسد میں اضافہ کا سبب ہی کہ شہادت ہر ایک کا نصیب نہیں ہوتی۔ حریت فکر اور جرات اظہار ڈاکٹر اونج کا خاصہ تھی۔ اظہار حق میں کسی سے مروعہ ہونا ان کی سرشت میں ہی نہیں تھا۔ کیا بلند مرتبہ یا اعلیٰ منصب انھیں حق بات کہنے سے روک نہیں سکتا تھا بھی وجہ ہے کہ ان

کے ساتھ:

اپنے بھی خنا مجھ سے بیگانے بھی ناخوش
میں زبر ہلابیں کو کبھی کہہ نہ سکا قند
والا معاملہ تھا۔

ڈاکٹر حافظ محمد شکلیل اوج ابن عبدالحمید خان کیم جنوری ۱۹۸۰ء کو کراچی میں پیدا ہوئے۔ ۱۹۸۲ء میں علومِ اسلامی (فرستہ کلاس فرستہ پوزیشن) میں اور ۱۹۹۰ء میں صحافت میں ایم۔ اے۔ کی سند حاصل کی۔ ۲۰۰۰ء میں علومِ اسلامی میں "قرآن مجید کے آٹھ منتخب ترجمہ کا تقاضی مطالعہ" کے موضوع پر پی ایچ۔ ڈی کیا۔ علم و تحقیق کی راہوں میں آگے بڑھتے گئے اور ۲۰۱۳ء میں ڈی۔ ل۔ ٹ کی سند حاصل کی۔ آپ کو یہ اعزاز حاصل تھا کہ آپ علومِ اسلامی میں ڈی۔ ل۔ ٹ کی سند حاصل کرنے والے صوبہ سندھ کے پہلے، پاکستان کے دوسرے اور بڑیم پاک و ہند کے تیرسے فرد تھے۔

۱۹۸۷ء سے ۱۹۹۵ء تک وفاقی گورنمنٹ اردو کالج (حالیہ وفاقی اردو یونیورسٹی) میں اور ۱۹۹۵ء سے تادم آخراج معہ کراچی میں تدریسی و تحقیقی خدمات انجام دیں۔ آپ کے زیر نگرانی ۱۶ طلباء نے پی ایچ۔ ڈی، ایک طالب علم نے ایم۔ فل مکمل کیا جبکہ ۲۲ طلباء آپ کے زیر نگرانی ایم۔ فل اور پی ایچ۔ ڈی کی اسناد کے حصول کے لیے اپنے اپنے تحقیقی کاموں میں مصروف عمل تھے۔ آپ کئی اعلیٰ تعلیمی و تحقیقی اداروں، رسائل و جرائد سے بھی وابستہ اور بہت فعال تھے۔ الغرض اپنی مختصر زندگی میں ہمدرم متحرک، فعال اور مصروف عمل رہے۔ بے شمار اعزازات و انعامات حاصل کیے۔ متعدد تعلیمی اداروں (بشویں جامعات، دارالعلوم و دینی مدارس) میں توسمی پکیج رزدیے۔ لا تعدادی۔ وی پروگرامز میں بحیثیت دینی علوم کے ماہر کے شرکت کی۔ بحیثیت مشیر امور طباء، بیکری یہودی مسجد کمیٹی، ممبر اعلیٰ اختیاراتی کمیشن، ممبر شاف کلب کمیٹی، ڈاکٹر مسند سیرت، صدر رشیعہ قرآن و سنس، صدر شعبہ علومِ اسلامی، رئیس کلیئہ علومِ اسلامی، جامعہ کراچی اور بحیثیت ممبر سینیٹ، وفاقی اردو یونیورسٹی بھی اپنی ذمہ داریاں انجام دیں۔ ۱۵ تحقیقی مقالات، ۱۵ کتابیں اور ۳۷ مضمایں شائع ہوئے۔ بین الاقوامی کانفرنسوں اور ۳۲ قومی کانفرنسوں، سینیارز اور ورکشاپس میں شرکت کی اور مقالات پیش کیے۔

قرآن کریم کے ترجم، تفاسیر، احادیث، فقہ اور سیرت طیبہ ﷺ آپ کی دلچسپی کے خاص موضوعات تھے۔ مختلف تفاسیر قرآن، جدید فقہی مسائل، معاشرتی و سماجی امور و معاملات پر متعدد تحقیقی مقالات لکھے جو ملکی و بین الاقوامی علمی و تحقیقی رسائل و جرائد میں شائع ہوئے۔ سیرت کے موضوع پر "صاحب قرآن ﷺ" کے عنوان سے اپنے مقالات کو ترتیب دیا۔

قرآن اور صاحب قرآن ﷺ کی محبت، آپ کی زندگی کا جزو لا ینک تھی۔ آپ کے موضوعات تحقیق میں، ہمیشہ انھی دو عنوانات کو اولیت اور ترجیح حاصل رہی۔ آپ نے اپنی فکر کی اساس قرآن کریم پر رکھی۔ یہی وجہ ہے کہ جب ایک علمی و فکری جریدے کے شائع کرنے کا خیال آیا تو قرآن کریم کے تعلق سے اس کا نام التفسیر منتخب کیا۔ جنوری ۲۰۰۵ء میں سماںی التفسیر کا پہلا

شمارہ منصہ شہود پر آیا۔ التفسیر کی وجہ تسبیہ بیان کرتے ہوئے ڈاکٹر شکیل اونج نے لکھا تھا:

”ہم نے اس مجلے کا نام التفسیر منتخب کیا ہے جو بالعموم قرآن مجید کی نسبت سے بولا اور سمجھا جاتا ہے۔ واضح ہو کہ ہم نے تفسیر کے بجائے التفسیر رکھا ہے۔ یعنی الف لام تعریفی داخل کر کے نکرہ کو معرفہ بنایا ہے۔

اس نام کے اختیاب کی ایک وجہ تو یہ کہ ہم نے اپنی فکر کا مرکز و محو قرآن اور صاحب قرآن کو بنایا ہے۔ قرآن اور صاحب قرآن دونوں لازم و ملزم ہیں۔ کیونکہ آپ ﷺ کی ذات و الاصفات، قرآن کی مجسم تفسیر ہے۔ دوسری وجہ یہ ہے کہ لفظ تفسیر اپنے لغوی معنی و مفہوم میں کسی بھی امر کے واضح کرنے، کھولنے اور مکشف کرنے کے لیے استعمال ہوتا ہے۔

گویا ہر دو اعتبار سے یہ نام کر آپ اپنا تعارف ہوا بھار کی ہے کا مصدقہ ہے۔

... ہمارا مقصد قرآن و سنت کی روشنی میں، عصر حاضر کے تقاضوں کے مطابق، فکر و نظر کی تطہیر ہے۔ جس کے بغیر کوئی بھی عمل، ثابت رو عمل کا محرك نہیں بنتا اور معاشرے میں کوئی مغید تبدیلی واقع نہیں ہوتی۔“

اللہ تعالیٰ نے ڈاکٹر اونج کو شعر گوئی کی صلاحیت سے بھی نوازا تھا۔ نعتیں بھی کہیں اور غزلیں اور نظمیں بھی۔ نعت کا ایک

شعر جو ڈاکٹر اونج کی ذات رسانہ تما ب ﷺ سے محبت کا اظہار بھی ہے اور ان کے عقیدے کا بیان کہیں:

میسر ہوا جس کو عشق نبی ﷺ

وہ سمجھے کہ دنیا ہی جنت ہوئی

ایک نعت کے چند اشعار بھی ملاحظہ کیجیے:

لف اُن کا عام ہو گیا اور سب کا کام ہو گیا

ورد اُن کا نام ہو گیا قلب کو آرام ہو گیا

ان کے نعت خوانوں میں اونچ تیرا نام ہو گیا

پروفیسر ڈاکٹر محمد شکیل اونج کی عصر حاضر کے علمی نو فکری اور معاشری و معاشرتی تقاضوں پر گہری نگاہ تھی اور وہ روایت و

درایت کے اصولوں سے بھی بخوبی واقف تھے۔ وہ یہ سمجھتے تھے کہ مسلمانوں کے جملہ مسائل قرآن مجید سے دوری کے سبب پیدا ہوئے

ہیں اور یہ دوری قرآن خوانی کی نہیں، قرآن فہمی کی ہے جس کے بغیر تکمیلی ذات اور تعمیر انسانیت ناممکن ہے۔ یہی وجہ ہے کہ وہ اپنی فکر

کو بیان کرنے میں بچکاتے تھے نہ کسی سے خوف کھاتے تھے۔ اپنی علمی بصیرت کے مطابق جو حق جانتے تھے اسے بلا خوفِ لومہ لائم

بیان کرتے تھے:

چاہے کوئی رسوا کرے ہم کو یا نیک نام

ہم تو کسی بھی بات کی پروا نہیں کرتے

ایک نظم میں لکھتے ہیں:

بحومِ سیاست کی باطل پسندی
 ہم حق کی شہادت کو ترسا کیے ہیں
 جہاں پر ملے سب کو عزت کی روئی
 ہم ایسی ریاست کو ترسا کیے ہیں
 بیہاں عدل رخصت ہوا ہے جبھی تو
 قوئی قیامت کو ترسا کیے ہیں
 صدائے 'تعالوا' کی پھر ہے ضورت!
 سواء کی دعوت کو ترسا کیے ہیں
 پھر روح حریت کو بیدار کر دے
 ہم غیرت، حمیت کو ترسا کیے ہیں
 شکستہ ہوا شیشہ دل ہمارا!
 ہم اپنی ہی صورت کو ترسا کیے ہیں

ڈاکٹر محمد شکیل اوج کی ایک خوبی یہ بھی تھی کہ وہ علمی معاملات میں اختلاف دلائیں کی بیاد پر اور شائستگی کے ساتھ کیا کرتے تھے۔ مخالف نقطہ نظر کو ہمیشہ ایک اپنچھے سامنے کی طرح تحمل سے سنتے، شائستگی سے اختلاف کرتے اور شرح و بسط کے ساتھ اپنے موقف کو بیان کرتے تھے لیکن اپنی رائے کو تسلیم کرنے پر اصرار نہیں کرتے تھے۔
 اللہ تعالیٰ سے دعا ہے کہ وہ اپنی رحمت کے طفیل ڈاکٹر محمد شکیل اوج مرحوم کی بشری لغزشوں سے درگزر کر کے اپنی رحمت و مغفرت سے سرفراز فرمائے اور جنت الفردوس میں اعلیٰ مقام عطا فرمائے۔ اللہم اغفر له وارحمه رحمةً واسعةً۔ (آمين)

مجلس التفسیر کی یہ کوشش ہے کہ علم و آگہی کے جس چراغ کو ڈاکٹر اوج نے اپنے لمبے سے روشن کیا ہے اس کی لوگوں
 مدھمنہ ہونے دیا جائے، لہذا ڈاکٹر اوج کی شہادت کے بعد تمام تر مشکلات اور نامساعد حالات کے باوجود ڈاکٹر شکیل اوج کے
 صاحزادے ڈاکٹر محمد حسنان اوج کی زیر ادارت التفسیر کا یہ تیراشارہ (مسلسل شمارہ نمبر ۲۶) آپ کے پیش نظر ہے۔ بہت جلد
 ہم التفسیر کا خصوصی شمارہ ”ڈاکٹر محمد شکیل اوج شہید نبر“ بھی شائع کرنے کا ارادہ رکھتے ہیں، جس کے لیے آپ کے علمی
 تعاون و رشحات قلم کے منتظر ہیں۔

محمد سعیل شفیق